

میڈیا کوآرڈینیٹر آفس

جامعہ ملیہ اسلامیہ

نئی دہلی

امریکی وفد کا جامعہ دورہ

ہند امریکہ تعلیم و تحقیق کے امکانات پر تبادلہ خیال

نئی دہلی (پریس ریلیز)

۲۱ مارچ ۲۰۱۷

امریکہ کی گیارہ رکنی وفد نے آج یہاں جامعہ ملیہ اسلامیہ کا دورہ کیا۔ یہ دورہ ہندوستان اور امریکہ کے درمیان تعلیم و تحقیق کے امکانات پر غور و خوض کے لئے تھا۔ اس موقع پر شیخ الجامعہ طلعت احمد کی سربراہی میں جامعہ ملیہ اسلامیہ کے متعدد صدور اور ڈین نے وفد میں شامل افراد کے ساتھ تبادلہ خیال کیا۔ جس میں دونوں ممالک کے مابین تعلیم، تحقیق اور ان میدانوں میں تعاون کے لئے امکانات پر بات چیت میں دونوں نے ایک دوسرے کے تعاون کی یقین دہانی کرائی۔

اس وفد میں امریکہ کے کلارک یونیورسٹی، واشنگٹن بوٹھیل یونیورسٹی، شینی یونیورسٹی اور جارجیا کے شعبہ انجینئرنگ کے ارکان شامل تھے۔

جامعہ کے وائس چانسلر پروفیسر طلعت احمد نے وفد کے ارکان کا استقبال کرتے ہوئے کہا کہ جامعہ ملیہ اسلامیہ نے متعدد یونیورسٹیوں کے ساتھ مفاہمتی یادداشت پر دستخط کئے ہیں اور تعلیم و تحقیق میں تعاون کے لئے جامعہ ہمیشہ تیار رہے گا۔

وفد میں شامل افراد نے جامعہ ملیہ اسلامیہ کے شعبہ ابلاغ عامہ کا بھی دورہ کیا۔ اس موقع پر جامعہ کے متعدد شعبوں کے سربراہوں کے ساتھ نائب شیخ الجامعہ پروفیسر شاہد اشرف بھی موجود تھے۔

جاری کردہ:

ڈپٹی میڈیا کوآرڈینیٹر

جامعہ ملیہ اسلامیہ

نئی دہلی